

Navaratri Slokas - Telugu Version - Updated 2020 Aug

<b>GANESHA SLOKA</b> -----	<b>2</b>
<b>GURU SLOKA</b> -----	<b>2</b>
<b>DEVI GAYATRI SLOKA</b> -----	<b>2</b>
<b>TULASI STOTRAM</b> -----	<b>3</b>
<b>SARASWATHI DWADASANAMA STOTRAM</b> -----	<b>4</b>
<b>ASHTAADASA SHAKTIPEETA STOTRAM</b> -----	<b>5</b>
<b>MAHALAKSHMI ASHTAKAM</b> -----	<b>6</b>
<b>ASHTALAKSHMI STOTRAM</b> -----	<b>8</b>
<b>ANNAPOORNA ASHTAKAM</b> -----	<b>11</b>
<b>DEVI KHADGAMAALA</b> -----	<b>14</b>
<b>MAHISHASURA MARDINI STOTRAM</b> -----	<b>18</b>
<b>SRI LALITHA SAHASRANAAMAM</b> -----	<b>23</b>
<b>LINGAASHTAKAM</b> -----	<b>51</b>

## Ganesha Sloka

శుక్లాంబరధరం విష్ణుం శశివర్ణం చతుర్భుజమ్ |  
ప్రసన్నవదనం ధ్యాయేత్ సర్వవిఘ్నోపశాంతయే ||

## Guru Sloka

గురుర్బ్రహ్మ గురుర్విష్ణు ర్గురుర్దేవో మహేశ్వరః  
గురు సాక్షాత్ పరబ్రహ్మ తస్మైశ్రీ గురవే నమః

## Devi Gayatri Sloka

ఓం కాయానాయ చ విద్మహే  
కన్యాకుమారి చ ధీమహి  
తన్నో దుర్గః ప్రచోదయాత్ ||  
ఓం మహాలక్ష్మే చ విద్మహే  
విష్ణు పత్నీయే చ ధీమహి  
తన్నో లక్ష్మీ ప్రచోదయాత్ ||  
ఓం వాక్దేవ్యై చ: విద్మహే  
విరిణ్ణీ పత్నీయే చ ధీమహి  
తన్నో వాణీ ప్రచోదయాత్ ||  
ఓం దస వధనాయి చ విద్మహే

జ్వాలా మాల్యై చ దీమహి  
తన్నో శక్తి ప్రచోదయాత్

Tulasi Stotram

నమః తులసి సర్వజ్ఞే  
పురుషోత్తమ వల్లభే  
పాహిమామ్ సర్వ పాపేభ్యో  
సర్వ సమృత్ ప్రదాయినీ  
యన్మూలే సర్వ తీర్థాని  
యన్మధ్యే సర్వ దేవతా  
యదాగ్రే సర్వ వేదాచ్యాయా  
తులసి త్వాం మహోమ్యహమ్

Saraswathi dwadasanama stotram

సరస్వతీ త్వయం దృష్ట్వా వీణా పుస్తక ధారిణీ  
హంస వాహన సమాయుక్తా విద్యా దానకరీ మమ  
ప్రథమం భారతి నామ ద్వితీయం చ సరస్వతీ  
తృతీయం శారదా దేవీ చతుర్థం హంస వాహినీ  
పంచమం జగతి ఖ్యాతమ్ షష్ఠం వాగీశ్వరీ తథా  
కౌమారీ సప్తమమ్ ప్రోక్తం అష్టమం బ్రహ్మ చారిణీ  
నవమం బుద్ధి ధాత్రీ చ దశమం వరదాయినీ  
ఏకాదశం క్షుద్ధ్ర ఘంటా ద్వాదశం భువనేశ్వరీ  
బ్రాహ్మీ ద్వాదశ నామాని త్రిసంధ్యం యః పఠే నరః  
సర్వ సిద్ధి కరీ తస్య ప్రసన్నా పరమేశ్వరీ  
సామే వసతు జిహ్వగ్రే బ్రహ్మ రూపా సరస్వతీ ॥

## Ashtaadasa Shaktipeeta Stotram

లంకాయాం శాంకరీదేవీ కామాక్షీ కాంచికాపురే |  
ప్రద్యుమ్నై శృంఖళాదేవీ చాముండి క్రౌంచపట్టణే || 1 ||

ఆలంపురే జోగులాంబా శ్శైలే భ్రమరాంబికా |  
కొల్హాపురే మహాలక్ష్మీ మాహుర్యే ఏకవీరికా || 2 ||

ఉజ్జయిన్యాం మహాకాళీ పీరికాయాం పురుహూతికా |  
ఓఢ్యాయాం గిరిజాదేవీ మాణిక్యా దక్షవాటికే || 3 ||

హరిక్షేత్రే కామరూపీ ప్రయాగే మాధవేశ్వరీ |  
జ్వాలాయాం వైష్ణవీదేవీ గయా మాంగళ్యగౌరికా || 4 ||

వారణాశ్యాం విశాలాక్షీ కాశ్మీరేతు సరస్వతీ |  
అష్టాదశ శక్తి పీఠాని యోగినామపి దుర్లభం || 5 ||

సాయంకాలే పఠేన్నిత్యం సర్వశత్రువినాశనం |  
సర్వరోగహరం దివ్యం సర్వసంపత్కరం శుభమ్ || 6 ||

## Mahalakshmi Ashtakam

నమస్తేఽస్తు మహామాయే శ్రీపీఠే సురపూజితే |  
శంఖచక్ర గదాహస్తే మహాలక్ష్మీ నమోఽస్తు తే || 1 ||

నమస్తే గరుడారూఢే కోలాసుర భయంకరి |  
సర్వపాపహరే దేవి మహాలక్ష్మీ నమోఽస్తు తే || 2 ||

సర్వజ్ఞే సర్వవరదే సర్వ దుష్ట భయంకరి |  
సర్వదుఃఖ హరే దేవి మహాలక్ష్మీ నమోఽస్తు తే || 3 ||

సిద్ధి బుద్ధి ప్రదే దేవి భుక్తి ముక్తి ప్రదాయిని |  
మంత్ర మూర్తే సదా దేవి మహాలక్ష్మీ నమోఽస్తు తే || 4 ||

ఆద్యంత రహితే దేవి ఆదిశక్తి మహేశ్వరి |  
యోగజ్ఞే యోగ సంభూతే మహాలక్ష్మీ నమోఽస్తు తే || 5 ||

స్థూల సూక్ష్మ మహారౌద్రే మహాశక్తి మహోదరే |  
మహా పాప హరే దేవి మహాలక్ష్మీ నమోఽస్తు తే || 6 ||

పద్మాసన స్థితే దేవి పరబ్రహ్మ స్వరూపిణి |  
పరమేశి జగన్మాతః మహాలక్ష్మీ నమోఽస్తు తే || 7 ||

శ్వేతాంబరధరే దేవి నానాలంకార భూషితే |  
జగస్థితే జగన్మాతః మహాలక్ష్మీ నమోఽస్తు తే || 8 ||

మహాలక్ష్మప్థకం శ్లోత్రం యః పఠేద్ భక్తిమాన్ నరః |  
సర్వ సిద్ధి మవాప్నోతి రాజ్యం ప్రాప్నోతి సర్వదా ||

ఏకకాలే పఠేన్నిత్యం మహాపాప వినాశనం |  
ద్వికాలం యః పఠేన్నిత్యం ధన ధాన్య సమన్వితః ||

త్రికాలం యః పఠేన్నిత్యం మహాశత్రు వినాశనం |  
మహాలక్ష్మీ ర్భవేన్-నిత్యం ప్రసన్నా వరదా శుభా ||

## AshtaLakshmi Stotram

### ఆదిలక్ష్మి

సుమనస వందిత సుందరి మాధవి, చంద్ర సహోదరి హేమమయే  
మునిగణ వందిత మోక్షప్రదాయని, మంజుల భాషిణి వేదనుతే |  
పంకజవాసిని దేవ సుపూజిత, సద్గుణ వర్షిణి శాంతియుతే  
జయ జయహే మధుసూదన కామిని, ఆదిలక్ష్మి పరిపాలయ మామ్ || 1 ||

### ధాన్యలక్ష్మి

అయికలి కల్మష నాశిని కామిని, వైదిక రూపిణి వేదమయే  
క్షీర సముద్భవ మంగళ రూపిణి, మంత్రనివాసిని మంత్రనుతే |  
మంగళదాయిని అంబుజవాసిని, దేవగణాశ్రిత పాదయుతే  
జయ జయహే మధుసూదన కామిని, ధాన్యలక్ష్మి పరిపాలయ మామ్ || 2 ||

### ధైర్యలక్ష్మి

జయవరవర్షిణి వైష్ణవి భార్గవి, మంత్ర స్వరూపిణి మంత్రమయే  
సురగణ పూజిత శిష్యు ఫలప్రద, జ్ఞాన వికాసిని శాస్త్రనుతే |  
భవభయహారిణి పాపవిమోచని, సాధు జనాశ్రిత పాదయుతే  
జయ జయహే మధు సూదన కామిని, ధైర్యలక్ష్మి పరిపాలయ మామ్ || 3 ||



### గజలక్ష్మి

జయ జయ దుర్గతి నాశిని కామిని, సర్వఫలప్రద శాస్త్రమయే  
రథగజ తురగపదాతి సమావృత, పరిజన మండిత లోకనుతే |  
హరిహర బ్రహ్మ సుపూజిత సేవిత, తాప నివారిణి పాదయుతే  
జయ జయహే మధుసూదన కామిని, గజలక్ష్మీ రూపేణ పాలయ మామ్ || 4 ||

### సంతానలక్ష్మి

అయిఖగ వాహిని మోహిని చక్రీణి, రాగవివర్ధిని జ్ఞానమయే  
గుణగణవారధి లోకహితైషిణి, సప్తస్వర భూషిత గాననుతే |  
సకల సురాసుర దేవ మునిశ్వర, మానవ వందిత పాదయుతే  
జయ జయహే మధుసూదన కామిని, సంతానలక్ష్మీ పరిపాలయ మామ్ || 5 ||

### విజయలక్ష్మి

జయ కమలాసిని సద్గతి దాయిని, జ్ఞానవికాసిని గానమయే  
అనుదిన మర్చిత కుంకుమ ధూసర, భూషిత వాసిత వాద్యనుతే |  
కనకధరాస్తుతి వైభవ వందిత, శంకరదేశిక మాన్యపదే  
జయ జయహే మధుసూదన కామిని, విజయలక్ష్మీ పరిపాలయ మామ్ || 6 ||

### విద్యాలక్ష్మి

ప్రణత సురేశ్వరి భారతి భార్గవి, శోకవినాశిని రత్నమయే  
మణిమయ భూషిత కర్ణవిభూషణ, శాంతి సమావృత హాస్యముఖే |  
నవనిధి దాయిని కలిమలహారిణి, కామిత ఫలప్రద హస్తయుతే  
జయ జయహే మధుసూదన కామిని, విద్యాలక్ష్మి పరి పాలయ మామ్ || 7 ||

### ధనలక్ష్మి

ధిమిధిమి ధింధిమి ధింధిమి-ధింధిమి, దుంధుభి నాద సుపూర్ణమయే  
ఘుమఘుమ ఘుంఘుమ ఘుంఘుమ ఘుంఘుమ, శంఖు నినాద సువాద్యనుతే  
|  
వేద పూరాణేతిహాస సుపూజిత, వైదిక మార్గ ప్రదర్శయుతే  
జయ జయహే మధుసూదన కామిని, ధనలక్ష్మి రూపేణ పాలయ మామ్ || 8 ||

### ఫలశృతి

శ్లో|| అష్టలక్ష్మి నమస్తుభ్యం వరదే కామరూపిణి |  
విష్ణువక్షః స్థలా రూఢే భక్త మోక్ష ప్రదాయిని ||

శ్లో|| శంఖు చక్రగదాహస్తే విశ్వరూపిణితే జయః |  
జగన్మాత్రే చ మోహినై మంగళం శుభ మంగళం ||

## Annapoorna Ashtakam

నిత్యానందకరీ వరాభయకరీ, సౌందర్య రత్నాకరీ  
నిర్ఘాతాఖిల ఘోర పావనకరీ, ప్రత్యక్ష మాహేశ్వరీ |  
ప్రాలేయాచల వంశ పావనకరీ, కాశీపురాధీశ్వరీ  
భిక్షాం దేహి కృపావలంబనకరీ, మాతాన్నపూర్ణేశ్వరీ || 1 ||

నానా రత్న విచిత్ర భూషణకరీ, హేమాంబరాడంబరీ  
ముక్తాహార విలంబమాన విలసత్,వక్షోజ కుంభాంతరీ |  
కాశ్మీరాగరు వాసితా రుచికరీ, కాశీపురాధీశ్వరీ  
భిక్షాం దేహి కృపావలంబనకరీ, మాతాన్నపూర్ణేశ్వరీ || 2 ||

యోగానందకరీ రిపుక్షయకరీ, ధర్మైక్య నిష్ఠాకరీ  
చంద్రార్కానల భాసమాన లహరీ, త్రైలోక్య రక్షాకరీ |  
సర్వైశ్వర్యకరీ తపః ఫలకరీ, కాశీపురాధీశ్వరీ  
భిక్షాం దేహి కృపావలంబనకరీ, మాతాన్నపూర్ణేశ్వరీ || 3 ||

కైలాసాచల కందరాలయకరీ, గౌరీ-హ్యుమాశాంకరీ  
కౌమారీ నిగమార్థ-గోచరకరీ, హ్యోంకార-బీజాక్షరీ |  
మోక్షద్వార-కవాటపాటనకరీ, కాశీపురాధీశ్వరీ  
భిక్షాం దేహి కృపావలంబనకరీ, మాతాన్నపూర్ణేశ్వరీ || 4 ||

దృశ్యాదృశ్య-విభూతి-వాహనకరీ, బ్రహ్మాండ-భాండోదరీ  
లీలా-నాటక-సూత్ర-ఖేలనకరీ, విజ్ఞాన-దీపాంకురీ |  
శ్రీవిశ్వేశమనః-ప్రసాదనకరీ, కాశీపురాధీశ్వరీ  
భిక్షాం దేహి కృపావలంబనకరీ, మాతాన్నపూర్ణేశ్వరీ || 5 ||

ఆదిక్షాంత-సమస్తవర్ణనకరీ, శంభోస్త్రిభావాకరీ  
కాశ్మీరా త్రిపురేశ్వరీ త్రినయని, విశ్వేశ్వరీ శర్వరీ |  
స్వర్గద్వార-కపాట-పాటనకరీ, కాశీపురాధీశ్వరీ  
భిక్షాం దేహి కృపావలంబనకరీ, మాతాన్నపూర్ణేశ్వరీ || 6 ||

ఉర్విసర్వజయేశ్వరీ జయకరీ, మాతా కృపాసాగరీ  
వేణీ-నీలసమాన-కుంతలధరీ ,నిత్యాన్న-దానేశ్వరీ |  
సాక్షాన్మోక్షకరీ సదా శుభకరీ, కాశీపురాధీశ్వరీ  
భిక్షాం దేహి కృపావలంబనకరీ, మాతాన్నపూర్ణేశ్వరీ || 7 ||

దేవీ సర్వవిచిత్ర-రత్నరుచితా, దాక్షాయినీ సుందరీ  
వామా-స్వాదుపయోధరా ప్రియకరీ, సాభాగ్యమాహేశ్వరీ |  
భక్తాభీష్టకరీ సదా శుభకరీ, కాశీపురాధీశ్వరీ  
భిక్షాం దేహి కృపావలంబనకరీ, మాతాన్నపూర్ణేశ్వరీ || 8 ||

చంద్రార్కానల-కోటికోటి-సదృశి, చంద్రాంశు-బింబాధరీ  
చంద్రార్కాగ్ని-సమాన-కుండల-ధరీ, చంద్రార్క-వర్ణేశ్వరీ  
మాలా-పుస్తక-పాశ-సాంకుశధరీ, కాశిపురాధీశ్వరీ  
బిహ్లాం దేహి కృపావలంబనకరీ, మాతాన్నపూర్ణేశ్వరీ || 9 ||

క్షత్రత్రాణకరీ మహాభయకరీ, మాతా కృపాసాగరీ  
సర్వానందకరీ సదా శివకరీ, విశ్వేశ్వరీ శ్రీధరీ |  
దక్షాక్రందకరీ నిరామయకరీ, కాశిపురాధీశ్వరీ  
బిహ్లాం దేహి కృపావలంబనకరీ, మాతాన్నపూర్ణేశ్వరీ || 10 ||

అన్నపూర్ణే సాదాపూర్ణే, శంకర-ప్రాణవల్లభే |  
జ్ఞాన-వైరాగ్య-సిద్ధ్యర్థం, బిహ్లాం దేహి చ పార్వతీ || 11 ||

మాతా చ పార్వతీదేవీ, పితాదేవో మహేశ్వరః |  
బాంధవాః శివభక్తాశ్చ, స్వదేశో భువనత్రయమ్ || 12 ||

సర్వ-మంగల-మాంగల్యే, శివే, సర్వార్థ-సాధికే |  
శరణ్యే త్ర్యంబకే గౌరి, నారాయణి నమోఽస్తు తే || 13 ||

## Devi Khadgamaala

ధ్యానమ్

ఆరక్తాభాం త్రినేత్రాం అరుణిమవసనాం రత్నతాటంకరమ్యామ్  
హస్తాంభోజైస్స పాశాంకుశ మదన ధనుస్సాయ కైర్విస్ఫురంతీమ్ |  
ఆపీనోత్తుంగ వక్షోరుహ కలశ లురత్తార హోరోజ్జ్వలాంగీం  
ధ్యాయే దంభోరుహస్థామరుణిమ వసనామీశ్వరీం ఈశ్వరాణాం

శ్రీ దేవి సమ్బాధనం (1)

ఓం ఐం హ్రీం శ్రీం ఐం క్లీం సాః ఓం నమస్త్యిపురసుందరీ,

న్యాసాంగదేవతాః (6)

హృదయదేవీ, శిరోదేవీ, శిఖాదేవీ, కవచదేవీ, నేత్రదేవీ, అస్త్రదేవీ,

తిథినిత్యాదేవతాః (16)

కామేశ్వరీ, భగమాలినీ, నిత్యక్లిన్నే, భేరుండే, వహ్నివాసినీ, మహావజ్రేశ్వరీ,  
శివదూతీ, త్వరితే, కులసుందరీ, నిత్యే, నీలపతాకే, విజయే, సర్వమంగళే,  
జ్వాలామాలినీ, చిత్రే, మహానిత్యే,

దివ్యేషుగురవః (7)

పరమేశ్వర, పరమేశ్వరీ, మిత్రేశమయీ, ఉడ్డిశమయీ, చర్యానాథమయీ,  
లోపాముద్రమయీ, అగస్త్యమయీ,

సిద్ధాఘగురవః (4)

కాలతాపశమయీ, ధర్మాచార్యమయీ, ముక్తకేశీశ్వరమయీ,  
దీపకలానాథమయీ,

మానవాఘగురవః (8)

విష్ణుదేవమయీ, ప్రభాకరదేవమయీ, తేజోదేవమయీ, మనోజదేవమయి,  
కళ్యాణదేవమయీ, వాసుదేవమయీ, రత్నదేవమయీ, శ్రీరామానందమయీ,

శ్రీచక్ర ప్రథమావరణదేవతాః

అణిమాసిద్ధే, లఘిమాసిద్ధే, గరిమాసిద్ధే, మహిమాసిద్ధే, ఈశిత్యసిద్ధే, వశిత్యసిద్ధే,  
ప్రాకామ్యసిద్ధే, భుక్తిసిద్ధే, ఇచ్ఛాసిద్ధే, ప్రాప్తిసిద్ధే, సర్వకామసిద్ధే, బ్రాహ్మీ,  
మాహేశ్వరీ, కౌమారి, వైష్ణవి, వారాహీ, మాహేంద్రీ, చాముండే, మహాలక్ష్మీ,  
సర్వసంక్షోభిణీ, సర్వవిద్రావిణీ, సర్వాకర్షిణీ, సర్వవశంకరీ, సర్వోన్మాదిని,  
సర్వమహాంకుశే, సర్వఖేచరీ, సర్వబీజే, సర్వయోనే, సర్వత్రిఖండే,  
త్రిలోక్యమోహన చక్రస్వామిని, ప్రకటయోగిని,

శ్రీచక్ర ద్వితీయావరణదేవతాః

కామాకర్షిణీ, ఋద్ధ్యాకర్షిణీ, అహంకారాకర్షిణీ, శబ్దాకర్షిణీ, స్పర్శాకర్షిణీ,  
రూపాకర్షిణీ, రసాకర్షిణీ, గంధాకర్షిణీ, చిత్తాకర్షిణీ, ధైర్యాకర్షిణీ, స్మృత్యాకర్షిణీ,  
నామాకర్షిణీ, బీజాకర్షిణీ, ఆత్మాకర్షిణీ, అమృతాకర్షిణీ, శరీరాకర్షిణీ,  
సర్వాశాపరిపూరక చక్రస్వామిని, గుప్తయోగిని,

శ్రీచక్ర తృతీయావరణదేవతా:

అనంగకుసుమే, అనంగమేఖలే, అనంగమదనే, అనంగమదనాతురే,  
అనంగరేఖే, అనంగవేగినీ, అనంగాంకుశే, అనంగమాలినీ,  
సర్వసంక్షోభణచక్రస్వామినీ, గుప్తతరయోగినీ,

శ్రీచక్ర చతుర్థావరణదేవతా:

సర్వసంక్షోభిణీ, సర్వవిద్రావినీ, సర్వాకర్షిణీ, సర్వప్లోదినీ, సర్వసమ్మోహినీ,  
సర్వస్తంభినీ, సర్వజృంభిణీ, సర్వవశంకరీ, సర్వరంజనీ, సర్వోన్మాదినీ,  
సర్వార్థసాధికే, సర్వసంపత్తిపూరిణీ, సర్వమంత్రమయీ, సర్వద్వంద్వక్షయంకరీ,  
సర్వసాభాగ్యదాయక చక్రస్వామినీ, సంప్రదాయయోగినీ,

శ్రీచక్ర పంచమావరణదేవతా:

సర్వసిద్ధిప్రదే, సర్వసంపత్ప్రదే, సర్వప్రియంకరీ, సర్వమంగళకారిణీ,  
సర్వకామప్రదే, సర్వదుఃఖవిమోచనీ, సర్వమృత్యుప్రశమని,  
సర్వవిఘ్ననివారిణీ, సర్వాంగసుందరీ, సర్వసాభాగ్యదాయినీ, సర్వార్థసాధక  
చక్రస్వామినీ, కులోత్తీర్ణయోగినీ,

శ్రీచక్ర షష్ఠావరణదేవతా:

సర్వజ్ఞే, సర్వశక్తే, సర్వైశ్వర్యప్రదాయినీ, సర్వజ్ఞానమయీ, సర్వవ్యాధివినాశినీ,  
సర్వాధారస్వరూపే, సర్వపాపహరే, సర్వానందమయీ, సర్వరక్షాస్వరూపిణీ,  
సర్వేస్పితఫలప్రదే, సర్వరక్షాకరచక్రస్వామినీ, నిగర్భయోగినీ,



శ్రీచక్ర సప్తమావరణదేవతా:

వశినీ, కామేశ్వరీ, మోదినీ, విమలే, అరుణే, జయినీ, సర్వేశ్వరీ, కౌళిని,  
సర్వరోగహరచక్రస్వామినీ, రహస్యయోగినీ,

శ్రీచక్ర అష్టమావరణదేవతా:

బాణినీ, చాపినీ, పాశినీ, అంకుశినీ, మహాకామేశ్వరీ, మహావజ్రేశ్వరీ,  
మహాభగమాలినీ, సర్వసిద్ధిప్రదచక్రస్వామినీ, అతిరహస్యయోగినీ,

శ్రీచక్ర నవమావరణదేవతా:

శ్రీ శ్రీ మహాభట్టారికే, సర్వానందమయచక్రస్వామినీ, పరాపరరహస్యయోగినీ,

నవచక్రేశ్వరీ నామాని

త్రిపురే, త్రిపురేశి, త్రిపురసుందరీ, త్రిపురవాసినీ, త్రిపురాశ్శిః, త్రిపురమాలినీ,  
త్రిపురసిద్ధే, త్రిపురాంబా, మహాత్రిపురసుందరీ,

శ్రీదేవీ విశేషణాని - నమస్కారనవాక్షరీచ

మహామహేశ్వరీ, మహామహారాజ్ఞి, మహామహాశక్తే, మహామహాగుప్తే,  
మహామహాజ్ఞప్తే, మహామహానందే, మహామహాస్కంధే, మహామహాశయే,  
మహామహా శ్రీచక్రనగరసామ్రాజ్ఞి, నమస్తే నమస్తే నమస్తే నమః |

## Mahishasura Mardini Stotram

అయి-గిరినందిని నందిత-మేదిని విశ్వ-వినోదిని నందనుతే  
గిరివర-వింధ్య శిరోఽధి-నివాసిని విష్ణు-విలాసిని జష్ణునుతే |  
భగవతి-హేళితి కంఠ-కుటుంబిణి భూరి-కుటుంబిణి భూరికృతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 1 ||

సురవర-హర్షిణి దుర్ధర-ధర్షిణి దుర్ముఖ-మర్షిణి హర్షరతే  
త్రిభువన-పోషిణి శంకర-లోషిణి కల్మష-మోషిణి ఘోషరతే |  
దనుజ-నిరోషిణి దితిసుత-రోషిణి దుర్మద-శోషిణి సింధుసుతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 2 ||

అయి-జగదంబ మదంబ-కదంబ వనప్రియ-వాసిని హోసరతే  
శిఖరి-శిరోమణి తుంగ-హిమాలయ శృంగ-నిజాలయ మధ్యగతే |  
మధు-మధు-రేమధు కైతభ-గంజిని కైతభ-భంజిని రాసరతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 3 ||

అయి-శతఖండ విఖండిత-రుండ వితుండిత-శుండ గజాధిపతే  
రిపు-గజ-గండ విదారణ-చండ పరాక్రమ-శౌండ మృగాధిపతే |  
నిజ-భుజ-దండ నిపాటిత-చండ నిపాటిత-ముండ భటాధిపతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 4 ||

అయి-రణ-దుర్మద శత్రు-వధోదిత దుర్ధర-నిర్జర శక్తిభృతే  
చతుర-విచార దురీణ-మహాశయ దూత-కృత ప్రమథాధిపతే |  
దురిత-దురీహ దురాశయ-దుర్మతి దాన-వదూత కృతాంతమతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 5 ||

అయి-శరణాగత వైరి-వధూవర వీర-వరాభయ దాయికరే  
త్రిభువన-మస్తక శూల-విరోధి శిరోధి-కృతామల శూలకరే |  
దుమి-దుమి-తామర దుందుభి-నాద మహో-ముఖరికృత తిగ్మకరే  
జయ-జయ-హే మహిషాసుర-మర్దిని రమ్యకపర్దిని శైలసుతే || 6 ||

అయి-నిజ-హుంకృతి మాత్ర-నిరాకృత ధూమ్ర-విలోచన ధూమ్రశతే  
సమర-విశోషిత శోణిత-బీజ సముద్భవ-శోణిత బీజలతే |  
శివ-శివ-శుంభ నిశుంభ-మహాహవ తర్పిత-భూత పిశాచపతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 7 ||

ధనురను-సంగ రణక్షణ-సంగ పరిస్ఫుర-దంగ నటత్కటకే  
కనక-పిశంగ పృషత్క-నిషంగ రసద్భట-శృంగ హతావటుకే |  
కృత-చతురంగ బలక్లితి-రంగ ఘటద్-బహురంగ రటద్-బటుకే  
జయ-జయ-హే మహిషాసుర-మర్దిని రమ్యకపర్దిని శైలసుతే || 8 ||

జయ-జయ-జప్య జయే-జయ-శబ్ద పరస్తుతి-తత్పర విశ్వనుతే  
రుణరుణ-ఝింఝిమి ఝింకృత-నూపుర శింజిత-మోహిత భూతపతే |  
నటిత-నటార్థ నటీనట-నాయక నాటక-నాటిత నాట్యరతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 9 ||

అయి-సుమ-నసుమ నసుమ-నసుమ నసు-మనోహర కాంతియుతే  
శ్రిత-రజనీ రజనీ-రజనీ రజనీ-రజనీకర వక్త్రవృతే |  
సునయన-విభ్రమ రభ్రమ-రభ్రమ రభ్రమ-రభ్ర మరాధిపతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 10 ||

మహిత-మహాహవ మల్లమ-తల్లిక మల్లిత-రల్లక మల్లరతే  
విరచిత-వల్లిక పల్లిక-మల్లిక ఝిల్లిక-బిల్లిక వర్గవృతే |  
సిత-కృత-పుల్ల సముల్ల-సితాఽరుణ తల్లజ-పల్లవ సల్లలితే  
జయ-జయ-హే మహిషాసుర-మర్దిని రమ్యకపర్దిని శైలసుతే || 11 ||

అవిరళ-గండ గళన్-మద-మేదుర మత్త-మతంగ గజరాజపతే  
త్రిభువన-భూషణ భూత-కళానిధి రూప-పయోనిధి రాజసుతే |  
అయి-సుదతీజన లాలస-మానస మోహన-మన్మథ రాజసుతే  
జయ-జయ-హే మహిషాసుర-మర్దిని రమ్యకపర్దిని శైలసుతే || 12 ||

కమల-దళామల కోమల-కాంతి కలా-కలితా-మల భాలతలే  
సకల-విలాస కళా-నిలయక్రమ కేళి-కలత్-కల హంసకులే |  
అలికుల-సంకుల కువలయ-మండల మౌళి-మిలద్ వకులాలికులే  
జయ-జయ-హే మహిషాసుర-మర్ధిని రమ్యకపర్ధిని శైలసుతే || 13 ||

కర-మురళి-రవ విజిత-కూజిత లజ్జిత-కోకిల మన్జుమతే  
మిలిత-మిలింద మనోహర-గుంజిత రంజిత-శైల నికుంజగతే |  
నిజగణ-భూత మహాశబరీ-గణ సద్గుణ-సంభృత కేలితలే  
జయ-జయ-హే మహిషాసుర-మర్ధిని రమ్యకపర్ధిని శైలసుతే || 14 ||

కటితట-పీత దుకూల-విచిత్ర మయూఖ-తిరస్కృత చంద్రరుచే  
ప్రణత-సురాసుర మౌళి-మణిస్ఫుర దంశుల-సన్నఖ చంద్రరుచే  
జిత-కనకాచల మౌళి-మదోర్జిత నిర్జర-కుంజర కుంభకుచే  
జయ-జయ-హే మహిషాసుర-మర్ధిని రమ్యకపర్ధిని శైలసుతే || 15 ||

విజిత-సహస్రక రైక-సహస్రక రైక-సహస్రక రైకనుతే  
కృతసుర-తారక సంగర-తారక సంగర-తారక సూనుసుతే |  
సురధ-సమాధి సమాన-సమాధి సమాధి-సమాధి సుజాతరతే  
జయ-జయ-హే మహిషాసుర-మర్ధిని రమ్యకపర్ధిని శైలసుతే || 16 ||

పద-కమలం కరుణా-నిలయే వరి-వస్యతియోఽనుది నంనశివే  
అయి-కమలే కమలా-నిలయే కమలా-నిలయః సకథం-న-భవేత్ |  
తవ-పదమేవ పరంపద-మిత్య నుశీల-యతో మమకి-న-శివే  
జయ-జయ-హే మహిషాసుర-మర్ద్ధిని రమ్యకపర్ద్ధిని శైలసుతే || 17 ||

కనక-లసత్కల సింధుజలై-రను షింజతి-తెగుణ రంగభువం  
భజతి-సకిం నుశచీ-కుచకుంభ తటిపరి-రంభ సుఖానుభవం |  
తవ-చరణం శరణం-కరవాణి నతామర-వాణి నివాశి-శివం  
జయ-జయ-హే మహిషాసుర-మర్ద్ధిని రమ్యకపర్ద్ధిని శైలసుతే || 18 ||

తవ-విమలేఽందు కలం-వదనేందు మలం-సకలం ననుకూలయతే  
కిము-పురుహూత పురీందు-ముఖి సుముఖి-భిరసా విముఖిక్రియతే |  
మమతు-మతం శివ-నామధనే భవతీ-కృపయా కిముత-క్రియతే  
జయ-జయ-హే మహిషాసుర-మర్ద్ధిని రమ్యకపర్ద్ధిని శైలసుతే || 19 ||

అయి-మయి దీన-దయాళు తయా-కరుణా-పరయా భవితవ్య-ముమే  
అయి-జగలో-జననీ కృపయాసి యథాసి-తథానుమి తాసిరమే |  
యదుచిత-మత్ర భవత్యురరీ-కురు తాదురు-తాపమ పాకురుతే  
జయ-జయ-హే మహిషాసుర-మర్ద్ధిని రమ్యకపర్ద్ధిని శైలసుతే || 20 ||

## Sri Lalitha Sahasranaamam

### ధ్యానం

సిన్ధూరారుణ విగ్రహం త్రినయనాం, మాణిక్య మౌలిస్పరత్  
తారానాయక శేఖరాం స్మితముఖిం, ఆపీనవక్టోరుహామ్

పాణిభ్యా మలిపూర్ణ రత్న చషకం, రక్తోత్పలంబిభ్రతీం  
సౌమ్యామ్రత్న ఘటస్థ రక్తచరణాం, ధ్యాయేత్ పరాం అమ్మికామ్

అరుణాం కరుణా తరంగితాక్షీం, ధృతపాశాంకుశ పుష్పబాణచాపామ్  
అణిమాదిభి రావృతాం మయూఖైః, అహమిత్యేవ విభావయే భవానీమ్

ధ్యాయేత్ పద్మాసనస్థాం వికసితవదనాం, పద్మ పత్రాయతాక్షీం  
హేమాభాం పీతవస్త్రాం, కరకలిత లసద్దేమపద్మాం వరాంగీమ్

సర్వాలంకారయుక్తాం సకలమభయదాం, భక్తనమ్రాం భవానీం  
శ్రీవిద్యాం శాంతమూర్తిం సకల సురనుతాం, సర్వసంపత్-ప్రదాత్రీమ్

సకుంకుమ విలేపనా, మళికమంబి కస్తూరికాం  
సమంద హసితేక్షణాం, సశరచాప పాశాంకుశామ్  
అశేష జనమోహినీ, మరుణమాల్య భూషోజ్జ్వలాం  
జపాకుసుమ భాసురాం, జపవిధౌ స్మరే దంబికామ్

శ్రీమాతా శ్రీమహారాజ్ఞ, శ్రీమత్-సింహాసనేశ్వరీ |  
చిదగ్ని కుండసంభూతా, దేవకార్యసముద్యతా || 1 ||

ఉద్యద్భాను సహస్రాభా, చతుర్భాసు సమన్వితా |  
రాగస్వరూప పాశాఢ్యా, క్రోధాకారాంకుశోజ్జ్వలా || 2 ||

మనోరూపేక్షుకోదండా, పంచతన్మాత్ర సాయకా |  
నిజారుణ ప్రభాపూర, మజ్జద్-బ్రహ్మాండమండలా || 3 ||

చంపకాశోక పున్నాగ, సాగంధిక లసత్కచా  
కురువింద మణిశ్రేణీ, కనత్కోటిర మండితా || 4 ||

అష్టమీ చంద్ర విభ్రాజ, దళికస్థల శోభితా |  
ముఖచంద్ర కళంకాభ, మృగనాభి విశేషకా || 5 ||

వదనస్మర మాంగల్య, గృహతోరణ చిల్లికా |  
వక్త్రలక్ష్మీ పరీవాహ, చలన్మీనాభ లోచనా || 6 ||

నవచంపక పుష్పాభ, నాసాదండ విరాజితా |  
తారాకాంతి తిరస్కారి, నాసాభరణ భాసురా || 7 ||



కదంబ మంజరీక్లుప్త, కర్ణపూర మనోహరా |  
తాటంక యుగళీభూత, తపనోడుప మండలా || 8 ||

పద్మరాగ శిలాదర్శ, పరిభావి కపోలభూః |  
నవవిద్రుమ బింబశ్రీ, న్యక్కారి రదనచ్ఛదా || 9 ||

శుద్ధ విద్యాంకురాకార, ద్విజపంక్తి ద్వయోజ్జ్వలా |  
కర్పూరవీటి కామోద, సమాకర్ణద్దిగంతరా || 10 ||

నిజసల్లాప మాధుర్య, వినిర్భత్సిత కచ్ఛపీ |  
మందస్మిత ప్రభాపూర, మజ్జత్-కామేశ మానసా || 11 ||

అనాకలిత సాదృశ్య, చుబుక శ్రీ విరాజితా |  
కామేశబద్ధ మాంగల్య, సూత్రశోభిత కంధరా || 12 ||

కనకాంగద కేయూర, కమనీయ భుజాన్వితా |  
రత్నగ్రైవేయ చింతాక, లోలముక్తా ఫలాన్వితా || 13 ||

కామేశ్వర ప్రేమరత్న, మణి ప్రతిపణస్తని |  
నాభ్యాలవాల రోమాళి, లతాఫల కుచద్వయీ || 14 ||

లక్ష్యరోమలతా ధారతా, సమున్నేయ మధ్యమా |  
స్తనభార దళన్-మధ్య, పట్టబంధ వళిత్రయా || 15 ||

అరుణారుణ కౌసుంభ, వస్త్ర భాస్వత్-కటితటి |  
రత్నకింకిణి కారమ్య, రశనాదామ భూషితా || 16 ||

కామేశ జ్ఞాత సాభాగ్య, మార్దవోరు ద్వయాన్వితా |  
మాణిక్య మకుటాకార, జానుద్వయ విరాజితా || 17 ||

ఇంద్రగోప పరిక్షిప్త, స్మర తూణాభ జంఘికా |  
గూఢగుల్ఫా కూర్మపుష్ప, జయిష్ఠ ప్రపదాన్వితా || 18 ||

నఖదీధితి సంచన్న, నమజ్జన తమోగుణా |  
పదద్వయ ప్రభాజాల, పరాకృత సరోరుహా || 19 ||

శింజాన మణిమంజీర, మండిత శ్రీ పదాంబుజా |  
మరాళీ మందగమనా, మహాలావణ్య శేవధిః || 20 ||

సర్వారుణానవద్యాంగీ, సర్వాభరణ భూషితా |  
శివకామేశ్వరాంకసా, శివా స్వాధీన వల్లభా || 21 ||

సుమేరు మధ్యశృంగస్థా, శ్రీమన్నగర నాయికా |  
చింతామణి గృహాంతస్థా, పంచబ్రహ్మసనస్థితా || 22 ||

మహాపద్మాటవి సంస్థా, కదంబ వనవాసినీ |  
సుధాసాగర మధ్యస్థా, కామాక్షీ కామదాయినీ || 23 ||

దేవర్షి గణసంఘాత, స్తూయమానాత్మ వైభవా |  
భండాసుర వధోద్యుక్త, శక్తిసేనా సమన్వితా || 24 ||

సంపత్కరీ సమారూఢ, సింధురవ్రజ సేవితా |  
అశ్వారూఢాధిష్ఠితాశ్వ, కోటికోటి భిరావృతా || 25 ||

చక్రరాజ రథారూఢ, సర్వాయుధ పరిష్కృతా |  
గేయచక్ర రథారూఢ, మంత్రిణీ పరిసేవితా || 26 ||

గిరిచక్ర రథారూఢ, దండనాథా పురస్కృతా |  
జ్వాలామాలిని కాక్షిప్త, వహ్నిప్రాకార మధ్యగా || 27 ||

భండసైన్య వధోద్యుక్త, శక్తి విక్రమహర్షితా |  
నిత్యా పరాక్రమాటోప, నిరీక్షణ సముత్సుకా || 28 ||

భండపుత్ర వధోద్యుక్త ,బాలావిక్రమ నందితా |  
మంత్రిణ్యంబా విరచిత, విషంగ వధలోషితా || 29 ||

విశుక్ర ప్రాణహరణ, వారాహీ వీర్యనందితా |  
కామేశ్వర ముఖాలోక, కల్పిత శ్రీ గణేశ్వరా || 30 ||

మహాగణేశ నిర్భిన్న, విఘ్నయంత్ర ప్రహర్షితా |  
భండాసురేంద్ర నిర్ముక్త, శస్త్ర ప్రత్యస్త్ర వర్షిణీ || 31 ||

కరాంగుళి నఖోత్పన్న, నారాయణ దశాకృతిః |  
మహాపాశుపతాస్త్రాగ్ని, నిర్దగ్ధాసుర సైనికా || 32 ||

కామేశ్వరాస్త్ర నిర్దగ్ధ, సభండాసుర శూన్యకా |  
బ్రహ్మోపేంద్ర మహేంద్రాది, దేవసంస్తుత వైభవా || 33 ||

హరనేత్రాగ్ని సందగ్ధ, కామ సంజీవనోషధిః |  
శ్రీమద్వాగ్భవ కూటక, స్వరూప ముఖపంకజా || 34 ||

కంఠాధః కటిపర్యంత, మధ్యకూట స్వరూపిణీ |  
శక్తికూటక తాపన్న, కట్యుథోభాగ ధారిణీ || 35 ||

మూలమంత్రాత్మికా మూల, కూటత్రయ కళేబరా |  
కుళామృతైక రసికా, కుళసంకేత పాలినీ || 36 ||

కుళాంగనా కుళాంతఃస్థా, కౌళినీ కుళయోగినీ |  
అకుళా సమయాంతఃస్థా, సమయాచార తత్పరా || 37 ||

మూలాధారైక నిలయా, బ్రహ్మగ్రంథి విభేదినీ |  
మణిపూరాంత రుదితా, విష్ణుగ్రంథి విభేదినీ || 38 ||

ఆజ్ఞా చక్రాంతరాళస్థా, రుద్రగ్రంథి విభేదినీ |  
సహస్రారాంబుజా రూడా, సుధాసారాభి వర్షిణీ || 39 ||

తటిల్లతా సమరుచిః, షట్-చక్రోపరి సంస్థితా |  
మహాశక్తిః కుండలినీ, బిసతంతు తనీయసీ || 40 ||

భవానీ భావనాగమ్యా, భవారణ్య కుఠారికా |  
భద్రప్రియా భద్రమూర్తి, ర్భక్తసాభాగ్య దాయినీ || 41 ||

భక్తిప్రియా భక్తిగమ్యా, భక్తివశ్యా భయాపహా |  
శాంభవీ శారదారాధ్యా, శర్వాణీ శర్మదాయినీ || 42 ||

శాంకరీ శ్రీకరీ సాధ్వీ, శరచ్చంద్రనిభాననా |  
శాలోదరీ శాంతిమతీ, నిరాధారా నిరంజనా || 43 ||

నిర్లేపా నిర్మలా నిత్యా, నిరాకారా నిరాకులా |  
నిర్గుణా నిష్కళా శాంతా, నిష్కామా నిరుపప్లవా || 44 ||

నిత్యముక్తా నిర్వికారా , నిష్ప్రపంచా నిరాశ్రయా |  
నిత్యశుద్ధా నిత్యబుద్ధా, నిరవద్యా నిరంతరా || 45 ||

నిష్కారణా నిష్కలంకా, నిరుపాధి ర్నిరీశ్వరా |  
నీరాగా రాగమథనీ, నిర్మదా మదనాశినీ || 46 ||

నిశ్చింతా నిరహంకారా, నిర్మోహో మోహనాశినీ |  
నిర్మమా మమతాహంత్రీ, నిష్పాపా పాపనాశినీ || 47 ||

నిష్కౌఢా క్రోధశమనీ, నిర్లోభా లోభనాశినీ |  
నిఃసంశయా సంశయఘ్నీ, నిర్భవా భవనాశినీ || 48 ||

నిర్వికల్ప నిరాబాధా, నిర్భేదా భేదనాశినీ |  
నిర్మాణ మృత్యుమథనీ, నిష్క్రియా నిష్పరిగ్రహా || 49 ||

నిస్తులా నీలచికురా, నిరపాయా నిరత్యయా |  
దుర్లభా దుర్గమా దుర్గా, దుఃఖహంత్రీ సుఖప్రదా || 50 ||

దుష్టదూరా దురాచార, శమనీ దోషవర్జితా |  
సర్వజ్ఞా సాంద్రకరుణా, సమానాధికవర్జితా || 51 ||

సర్వశక్తిమయీ సర్వ, మంగళా సద్గతిప్రదా |  
సర్వేశ్వరీ సర్వమయీ, సర్వమంత్ర స్వరూపిణీ || 52 ||

సర్వయంత్రాత్మికా సర్వ, తంత్రరూపా మనోన్మనీ |  
మాహేశ్వరీ మహాదేవీ, మహాలక్ష్మీ ర్మృడప్రియా || 53 ||

మహారూపా మహాపూజ్యా, మహాపాతక నాశినీ |  
మహామాయా మహాసత్త్వా, మహాశక్తి ర్మహారతిః || 54 ||

మహాభోగా మహైశ్వర్యా, మహావీర్యా మహాబలా |  
మహాబుద్ధి ర్మహాసిద్ధి, ర్మహాయోగేశ్వరేశ్వరీ || 55 ||

మహాతంత్రా మహామంత్రా, మహాయంత్రా మహాసనా |  
మహాయాగ క్రమారాధ్యా, మహాభైరవ పూజితా || 56 ||

మహేశ్వర మహాకల్ప, మహాతాండవ సాక్షిణీ |  
మహాకామేశ మహిషీ, మహాత్రిపుర సుందరీ || 57 ||

చతుఃషష్ఠ్యపచారాధ్యా, చతుష్ఠ్ఠి కళామయీ |  
మహా చతుష్ఠ్ఠి కోటి, యోగినీ గణసేవితా || 58 ||

మనువిద్యా చంద్రవిద్యా, చంద్రమండలమధ్యగా |  
చారురూపా చారుహాసా, చారుచంద్ర కళాధరా || 59 ||

చరాచర జగన్నాథా, చక్రరాజ నికేతనా |  
పార్వతీ పద్మనయనా, పద్మరాగ సమప్రభా || 60 ||

పంచప్రేతాసనాసీనా, పంచబ్రహ్మ స్వరూపిణీ |  
చిన్మయీ పరమానందా, విజ్ఞాన ఘనరూపిణీ || 61 ||

ధ్యానధ్యాత్ప ద్యేయరూపా, ధర్మాధర్మ వివర్జితా |  
విశ్వరూపా జాగరిణీ, స్వపంతీ త్రైజసాత్మికా || 62 ||



సుప్తా ప్రాజ్ఞాత్మికా తుర్యా, సర్వావస్థా వివర్జితా |  
స్పృష్టికర్త్రీ బ్రహ్మరూపా, గోప్త్రీ గోవిందరూపిణీ || 63 ||

సంహారిణీ రుద్రరూపా, తిరోధానకరీశ్వరీ |  
సదాశివానుగ్రహదా, పంచకృత్య పరాయణా || 64 ||

భానుమండల మధ్యస్థా, భైరవి భగమాలినీ |  
పద్మాసనా భగవతీ, పద్మనాభ సహోదరీ || 65 ||

ఉన్మేష నిమిషోత్పన్నా, విపన్నా భువనావళిః |  
సహస్రశీర్షవదనా, సహస్రాక్షీ సహస్రపాత్ || 66 ||

ఆబ్రహ్మ కీటజననీ, వర్ణాశ్రమ విధాయినీ |  
నిజాజ్ఞారూపనిగమా, పుణ్యాపుణ్య ఫలప్రదా || 67 ||

శ్రుతి సీమంత సింధూరీ, కృత పాదాబ్జధూళికా |  
సకలాగమ సందోహా, శుక్తిసంపుట మౌక్తికా || 68 ||

పురుషార్థప్రదా పూర్ణా, భోగినీ భువనేశ్వరీ |  
అంబికా ఽనాది నిధనా, హరిబ్రహ్మాండ్ర సేవితా || 69 ||

నారాయణీ నాదరూపా, నామరూప వివర్జితా |  
ప్రీంకారీ ప్రీమతీ హృద్యా, హేయోపాదేయ వర్జితా || 70 ||

రాజరాజార్చితా రాజ్ఞీ, రమ్యా రాజీవలోచనా |  
రంజనీ రమణీ రస్యా, రణత్కింకణి మేఖలా || 71 ||

రమా రాకేందువదనా, రతిరూపా రతిప్రియా |  
రక్షాకరీ రాక్షసమ్నీ, రామా రమణలంపటా || 72 ||

కామ్యా కామకళారూపా, కదంబ కుసుమప్రియా |  
కల్యాణీ జగతీకందా, కరుణారస సాగరా || 73 ||

కళావతీ కళాలాపా, కాంతా కాదంబరీప్రియా |  
వరదా వామనయనా, వారుణీమదవిహ్వలా || 74 ||

విశ్వాధికా వేదవేద్యా, వింధ్యాచల నివాసినీ |  
విధాత్రీ వేదజననీ, విష్ణుమాయా విలాసినీ || 75 ||

క్షేత్రస్వరూపా క్షేత్రేశీ, క్షేత్ర క్షేత్రజ్ఞ పాలినీ |  
క్షయవృద్ధి వినిర్ముక్తా, క్షేత్రపాల సమర్చితా || 76 ||

విజయా విమలా వంద్యా, వందారు జనవత్సలా |  
వాగ్వాదినీ వామకేశీ, వహ్నిమండల వాసినీ || 77 ||

భక్తిమత్-కల్పలతికా, పశుపాశ విమోచనీ |  
సంహృతాశేష పాషండా, సదాచార ప్రవర్తికా || 78 ||

తాపత్రయాగ్ని సంతప్త, సమాప్లదన చంద్రికా |  
తరుణీ తాపసారాధ్యా, తనుమధ్యా తమోఽపహా || 79 ||

చితి స్తత్పదలక్ష్మ్యార్థా, చిదేక రసరూపిణీ |  
స్వాత్మానందలవీభూత, బ్రహ్మాద్యానంద సంతతిః || 80 ||

పరా ప్రత్యక్ష్పితీ రూపా, పశ్యంతీ పరదేవతా |  
మధ్యమా వైఖరీరూపా, భక్తమానస హంసికా || 81 ||

కామేశ్వర ప్రాణనాడి, కృతజ్ఞా కామపూజితా |  
శృంగార రససంపూర్ణా, జయా జాలంధరస్థితా || 82 ||

ఓడ్యాణ పీఠనిలయా, బిందుమండల వాసినీ |  
రహోయాగ క్రమారాధ్యా, రహస్తర్పణ తర్పితా || 83 ||

సద్యః ప్రసాదినీ విశ్వ, సాక్షిణీ సాక్షివర్జితా |  
షడంగదేవతా యుక్తా, షాఢ్గుణ్య పరిపూరితా || 84 ||

నిత్యక్లిన్నా నిరుపమా, నిర్వాణ సుఖదాయినీ |  
నిత్యా షోడశికారూపా, శ్రీకంఠార్థ శరీరిణీ || 85 ||

ప్రభావతీ ప్రభారూపా, ప్రసిద్ధా పరమేశ్వరీ |  
మూలప్రకృతి రవ్యక్తా, వ్యక్తాఽవ్యక్త స్వరూపిణీ || 86 ||

వ్యాపినీ వివిధాకారా, విద్యాఽవిద్యా స్వరూపిణీ |  
మహాకామేశ నయనా, కుముదాహ్లాద కౌముదీ || 87 ||

భక్తహార్ద్ర తమోభేద, భానుమద్-భానుసంతతిః |  
శివదూతీ శివారాధ్యా, శివమూర్తి శివంకరీ || 88 ||

శివప్రియా శివపరా, శిష్టేష్టా శిష్టపూజితా |  
అప్రమేయా స్వప్రకాశా, మనోవాచామ గోచరా || 89 ||

చిచ్ఛక్తి శ్చేతనారూపా, జడశక్తి ర్జడాత్మికా |  
గాయత్రీ వ్యాహృతి స్సంధ్యా, ద్విజబృంద నిషేవితా || 90 ||

తత్త్వాసనా తత్త్వమయీ, పంచకోశాంతరస్థితా |  
నిస్సీమమహిమా నిత్య, యౌవనా మదశాలినీ || 91 ||

మదఘూర్ణిత రక్తాక్షీ, మదపాటల గండభూః |  
చందన ద్రవద్ధిగాంగీ, చాంపేయ కుసుమ ప్రియా || 92 ||

కుశలా కోమలాకారా, కురుకుల్లా కులేశ్వరీ |  
కుళకుండాలయా కౌళ, మార్గతత్పర సేవితా || 93 ||

కుమార గణనాథాంబా, తుష్టిః పుష్టి ర్మతి ర్ధృతిః |  
శాంతిః స్వస్తిమతీ కాంతి, ర్నందినీ విఘ్ననాశినీ || 94 ||

తేజోవతీ త్రినయనా, లోలాక్షీ కామరూపిణీ |  
మాలినీ హంసినీ మాతా, మలయాచల వాసినీ || 95 ||

సుముఖే నళినీ సుభ్రూః, శోభనా సురనాయికా |  
కాలకంఠీ కాంతిమతీ, క్షోభిణీ సూక్మరూపిణీ || 96 ||

వజ్రేశ్వరీ వామదేవీ, వయోఽవస్థా వివర్జితా |  
సిద్ధేశ్వరీ సిద్ధవిద్యా, సిద్ధమాతా యశస్వినీ || 97 ||

విశుద్ధి చక్రనిలయా, ౭౭రక్తవర్ణా త్రిలోచనా |  
ఖట్వాంగాది ప్రహరణా, వదనైక సమన్వితా || 98 ||

పాయసాన్నప్రియా త్వక్ష్మా, పశులోక భయంకరీ |  
అమృతాది మహాశక్తి, సంవృతా డాకినిశ్వరీ || 99 ||

అనాహతాబ్జ నిలయా, శ్యామాభా వదనద్వయా |  
దంష్ట్రోజ్జ్వలా ౭క్షమాలాధి, ధరా రుధిర సంస్థితా || 100 ||

కాళరాత్ర్యాది శక్త్యైషు, వృతా స్నిగ్ధౌదనప్రియా |  
మహావీరేంద్ర వరదా, రాకిణ్యంబా స్వరూపిణీ || 101 ||

మణిపూరాబ్జ నిలయా, వదనత్రయ సంయుతా |  
వజ్రాధికాయుధోపేతా, డామర్యాదిభి రావృతా || 102 ||

రక్తవర్ణా మాంసనిస్థా, గుడాన్న ప్రీతమానసా |  
సమస్త భక్తసుఖదా, లాకిన్యంబా స్వరూపిణీ || 103 ||

స్వాధిష్ఠానాంబు జగతా, చతుర్వక్త్ర మనోహరా |  
శూలాద్యాయుధ సంపన్నా, పీతవర్ణా ౭తిగర్వితా || 104 ||

మేదోనిష్ఠా మధుప్రీతా, బందిన్యాది సమన్వితా |  
దధ్యన్నాసక్త హృదయా, డాకినీ రూపధారిణీ || 105 ||

మూలా ధారాంబుజారూఢా, పంచవక్త్రాః సస్థిసంస్థితా |  
అంకుశాది ప్రహరణా, వరదాది నిషేవితా || 106 ||

ముద్గౌదనాసక్త చిత్తా, సాకిన్యంబాస్వరూపిణీ |  
ఆజ్ఞా చక్రాబ్జనిలయా, శుక్లవర్ణా షడాననా || 107 ||

మజ్జాసంస్థా హంసవతీ, ముఖ్యశక్తి సమన్వితా |  
హరిద్రాన్నైక రసికా, హాకినీ రూపధారిణీ || 108 ||

సహస్రదళ పద్మస్థా, సర్వవర్ణోప శోభితా |  
సర్వాయుధధరా శుక్ల, సంస్థితా సర్వతోముఖీ || 109 ||

సర్వోదన ప్రీతచిత్తా, యాకిన్యంబా స్వరూపిణీ |  
స్వాహో స్వధాఽమతి ర్మేధా, శ్రుతిః స్మృతి రనుత్తమా || 110 ||

పుణ్యకీర్తిః పుణ్యలభ్యా, పుణ్యశ్రవణ కీర్తనా |  
పులోమజార్చితా బంధ, మోచనీ బంధురాలకా || 111 ||

విమర్శరూపిణీ విద్యా, వియదాది జగత్ప్రసూః |  
సర్వవ్యాధి ప్రశమనీ, సర్వమృత్యు నివారిణీ || 112 ||

అగ్రగణ్యాఽచింత్యరూపా, కలికల్మష నాశినీ |  
కాత్యాయినీ కాలహంత్రీ, కమలాక్ష నిషేవితా || 113 ||

తాంబూల పూరిత ముఖే, దాడిమీ కుసుమప్రభా |  
మృగాక్షీ మోహినీ ముఖ్యా, మృడానీ మిత్రరూపిణీ || 114 ||

నిత్యతృప్తా భక్తనిధి, ర్నియంత్రీ నిఖిలేశ్వరీ |  
మైత్ర్యాది వాసనాలభ్యా, మహాప్రళయ సాక్షిణీ || 115 ||

పరాశక్తిః పరానిష్ఠా, ప్రజ్ఞాన ఘనరూపిణీ |  
మాధ్వీపానాలసా మత్తా, మాతృకా వర్ణ రూపిణీ || 116 ||

మహాకైలాస నిలయా, మృణాల మృదుదోర్లతా |  
మహనీయా దయామూర్తి, ర్మహాసామ్రాజ్యశాలినీ || 117 ||

ఆత్మవిద్యా మహావిద్యా, శ్రీవిద్యా కామసేవితా |  
శ్రీషోడశాక్షరీ విద్యా, త్రికూటా కామకోటికా || 118 ||



కటాక్షకింకరీ భూత, కమలా కోటిసేవితా |  
శిరఃస్థితా చంద్రనిభా, ఫాలస్థేంద్ర ధనుఃప్రభా || 119 ||

హృదయస్థా రవిప్రఖ్యా, త్రికోణాంతర దీపికా |  
దాక్షాయణీ దైత్యహంత్రీ, దక్షయజ్ఞ వినాశినీ || 120 ||

దరాందోళిత దీర్ఘాక్షీ, దరహాసోజ్జ్వలన్ముఖీ |  
గురుమూర్తి ర్గుణనిధి, ర్గోమాతా గుహజన్మభూః || 121 ||

దేవేశీ దండనీతిస్థా, దహరాకాశ రూపిణీ |  
ప్రతిపన్ముఖ్య రాకాంత, తిథిమండల పూజితా || 122 ||

కళాత్మికా కళానాథా, కావ్యాలాప వినోదినీ |  
సచామర రమావాణీ, సవ్యదక్షిణ సేవితా || 123 ||

ఆదిశక్తి రమేయా ౭౭త్మా, పరమా పావనాకృతిః |  
అనేకకోటి బ్రహ్మాండ, జననీ దివ్యవిగ్రహా || 124 ||

క్లీంకారీ కేవలా గుహ్య, కైవల్య పదదాయినీ |  
త్రిపురా త్రిజగద్వంద్యా, త్రిమూర్తి స్త్రిదశేశ్వరీ || 125 ||

త్ర్యక్షరీ దివ్యగంధాఢ్యా , సింధూర తిలకాంచితా |  
ఉమా శైలేంద్రతనయా, గౌరీ గంధర్వ సేవితా || 126 ||

విశ్వగర్భా స్వర్ణగర్భా, ఽవరదా వాగధీశ్వరీ |  
ధ్యానగమ్యా ఽపరిచ్ఛేద్యా, జ్ఞానదా జ్ఞానవిగ్రహా || 127 ||

సర్వవేదాంత సంవేద్యా, సత్యానంద స్వరూపిణీ |  
లోపాముద్రార్చితా లీలా, క్లుప్త బ్రహ్మాండమండలా || 128 ||

అదృశ్యా దృశ్యరహితా, విజ్ఞాత్రీ వేద్యవర్జితా |  
యోగినీ యోగదా యోగ్యా, యోగానందా యుగంధరా || 129 ||

ఇచ్ఛాశక్తి జ్ఞానశక్తి , క్రియాశక్తి స్వరూపిణీ |  
సర్వధారా సుప్రతిష్ఠా, సదసద్-రూపధారిణీ || 130 ||

అష్టమూర్తి రజాజైత్రీ, లోకయాత్రా విధాయినీ |  
ఏకాకినీ భూమరూపా, నిర్వైతా ద్వైతవర్జితా || 131 ||

అన్నదా వసుదా వృద్ధా, బ్రహ్మాత్మైక్య స్వరూపిణీ |  
బృహతీ బ్రాహ్మణీ బ్రాహ్మీ, బ్రహ్మానందా బలిప్రియా || 132 ||

భాషారూపా బృహత్సేనా, భావాభావ వివర్జితా |  
సుఖారాధ్యా శుభకరీ, శోభనా సులభాగతిః || 133 ||

రాజరాజేశ్వరీ రాజ్య, దాయినీ రాజ్యవల్లభా |  
రాజత్-కృపా రాజపీఠ, నివేశిత నిజాశ్రితాః || 134 ||

రాజ్యలక్ష్మీః కోశనాథా, చతురంగ బలేశ్వరీ |  
సామ్రాజ్యదాయినీ సత్య, సంధా సాగరమేఖలా || 135 ||

దీక్షితా దైత్యశమనీ, సర్వలోక వశంకరీ |  
సర్వార్థదాత్రీ సావిత్రీ, సచ్చిదానంద రూపిణీ || 136 ||

దేశకాలాఽపరిచ్ఛిన్నా, సర్వగా సర్వమోహినీ |  
సరస్వతీ శాస్త్రమయీ, గుహాంబా గుహ్యరూపిణీ || 137 ||

సర్వోపాధి వినిర్ముక్తా, సదాశివ పతివ్రతా |  
సంప్రదాయేశ్వరీ సాధ్వీ, గురుమండల రూపిణీ || 138 ||

కులోత్తీర్ణా భగారాధ్యా, మాయా మధుమతీ మహీ |  
గణాంబా గుహ్యకారాధ్యా, కోమలాంగీ గురుప్రియా || 139 ||

స్వతంత్రా సర్వతంత్రేశీ, దక్షిణామూర్తి రూపిణీ |  
సనకాది సమారాధ్యా, శివజ్ఞాన ప్రదాయినీ || 140 ||

చిత్కళా నందకలికా, ప్రేమరూపా ప్రియంకరీ |  
నామపారాయణ ప్రీతా, నందివిద్యా నటీశ్వరీ || 141 ||

మిథ్యా జగదధిష్ఠానా, ముక్తిదా ముక్తిరూపిణీ |  
లాస్యప్రియా లయకరీ, లజ్జా రంభాది వందితా || 142 ||

భవదావ సుధావృష్టిః, పాపారణ్య దవానలా |  
దౌర్భాగ్యతూల వాతూలా, జరాధ్వాంత రవిప్రభా || 143 ||

భాగ్యాభిచంద్రికా భక్త, చిత్తకేకి ఘనాఘనా |  
రోగపర్వత దంభోళి ర్మృత్యుదారు కుఠారికా || 144 ||

మహేశ్వరీ మహాకాళీ, మహాగ్రాసా మహాశనా |  
అపర్ణా చండికా చండ, ముండాసుర నిషూదినీ || 145 ||

క్షరాక్షరాత్మికా సర్వ, లోకేశీ విశ్వధారిణీ |  
త్రివర్గదాత్రీ సుభగా, త్ర్యంబకా త్రిగుణాత్మికా || 146 ||

స్వర్గాపవర్గదా శుద్ధా, జపాపుష్ప నిభాకృతిః |  
ఓజోవతీ ద్యుతిధరా, యజ్ఞరూపా ప్రియవ్రతా || 147 ||

దురారాధ్యా దురాదర్షా, పాటలీ కుసుమప్రియా |  
మహతీ మేరునిలయా, మందార కుసుమప్రియా || 148 ||

వీరారాధ్యా విరాడ్రూపా, విరజా విశ్వలోముఖి |  
ప్రత్యగ్రూపా పరాకాశా, ప్రాణదా ప్రాణరూపిణీ || 149 ||

మార్తాండ భైరవారాధ్యా, మంత్రిణీ న్యస్తరాజ్యధూః |  
త్రిపురేశీ జయత్సినా, నిస్తైగుణ్యా పరాపరా || 150 ||

సత్యజ్ఞానానందరూపా, సామరస్య పరాయణా |  
కపర్ద్దినీ కలామాలా, కామధుక్ కామరూపిణీ || 151 ||

కళానిధిః కావ్యకళా, రసజ్ఞా రసశేవధిః |  
పుష్టా పురాతనా పూజ్యా, పుష్కరా పుష్కరేక్షణా || 152 ||

పరంజ్యోతిః పరంధామ, పరమాణుః పరాత్పరా |  
పాశహస్తా పాశహంత్రీ, పరమంత్ర విభేదినీ || 153 ||

మూర్తా ఽమూర్తా ఽనిత్యత్ప్రతా, ముని మానస హంసికా |  
సత్యవ్రతా సత్యరూపా, సర్వాంతర్యామినీ సతీ || 154 ||

బ్రహ్మాణీ బ్రహ్మజననీ, బహురూపా బుధార్చితా |  
ప్రసవిత్రీ ప్రచండాఽఙ్గా, ప్రతిష్ఠా ప్రకటాకృతిః || 155 ||

ప్రాణేశ్వరీ ప్రాణదాత్రీ, పంచాశత్-పీఠరూపిణీ |  
విశృంఖలా వివిక్తస్థా, వీరమాతా వియత్ప్రసూః || 156 ||

ముకుందా ముక్తి నిలయా, మూలవిగ్రహ రూపిణీ |  
భావఙ్గా భవరోగమ్నీ, భవచక్ర ప్రవర్తినీ || 157 ||

చందస్సారా శాస్త్రసారా, మంత్రసారా తలోదరీ |  
ఉదారకీర్తి రుద్దామ, వైభవా వర్ణరూపిణీ || 158 ||

జన్మమృత్యు జరాతప్త, జన విశ్రాంతి దాయినీ |  
సర్వోపనిష దుద్ఘోషా, శాంత్యతీత కళాత్మికా || 159 ||

గంభీరా గగనాంతఃస్థా, గర్వితా గానలోలుపా |  
కల్పనారహితా కాష్ఠా, కాంతా కాంతార్థ విగ్రహా || 160 ||

కార్యకారణ నిర్ముక్తా, కామకేళి తరంగితా |  
కనత్-కనకతాటంకా, లీలావిగ్రహ ధారిణి || 161 ||

అజాక్షయ వినిర్ముక్తా, ముగ్ధా క్షిప్రప్రసాదినీ |  
అంతర్ముఖ సమారాధ్యా, బహిర్ముఖ సుదుర్లభా || 162 ||

త్రయీ త్రివర్గ నిలయా, త్రిస్థా త్రిపురమాలినీ |  
నిరామయా నిరాలంబా, స్వాత్మారామా సుధాస్యతిః || 163 ||

సంసారపంక నిర్మగ్న, సముద్ధరణ పండితా |  
యజ్ఞప్రియా యజ్ఞకర్త్రీ, యజమాన స్వరూపిణి || 164 ||

ధర్మాధారా ధనాధ్యక్షా, ధనధాన్య వివర్ధినీ |  
విప్రప్రియా విప్రరూపా, విశ్వభ్రమణ కారిణి || 165 ||

విశ్వగ్రాసా విద్రుమాభా, వైష్ణవీ విష్ణురూపిణి |  
అయోని ర్యోనినిలయా, కూటస్థా కులరూపిణి || 166 ||

వీరగోష్ఠీప్రియా వీరా, నైష్కర్మ్యా నాదరూపిణి |  
విజ్ఞాన కలనా కల్యా, విదగ్ధా బైందవాసనా || 167 ||

తత్త్వాధికా తత్త్వమయీ, తత్త్వమర్థ స్వరూపిణీ |  
సామగానప్రియా సౌమ్యా, సదాశివ కుటుంబినీ || 168 ||

సవ్యాపసవ్య మార్గస్థా, సర్వాపద్వి నివారిణీ |  
స్వస్థా స్వభావమధురా, ధీరా ధీర సమర్చితా || 169 ||

చైతన్యార్ఘ్య సమారాధ్యా, చైతన్య కుసుమప్రియా |  
సదోదితా సదాతుష్టా, తరుణాదిత్య పాటలా || 170 ||

దక్షిణా దక్షిణారాధ్యా, దరస్మేర ముఖాంబుజా |  
కౌళినీ కేవలా నర్ఘ్యా, కైవల్య పదదాయినీ || 171 ||

స్తోత్రప్రియా స్తుతిమతీ, శ్రుతిసంస్తుత వైభవా |  
మనస్విని మానవతీ, మహేశీ మంగళాకృతిః || 172 ||

విశ్వమాతా జగద్ధాత్రీ, విశాలాక్షీ విరాగిణీ |  
ప్రగల్భా పరమోదారా, పరామోదా మనోమయీ || 173 ||

వ్యోమకేశీ విమానస్థా, వజ్రిణీ వామకేశ్వరీ |  
పంచయజ్ఞప్రియా పంచ, ప్రేత మంచాధిశాయినీ || 174 ||



పంచమీ పంచభూతేశీ, పంచ సంఖ్యోపచారిణీ |  
శాశ్వతీ శాశ్వతైశ్వర్యా, శర్మదా శంభుమోహినీ || 175 ||

ధరా ధరసుతా ధన్యా, ధర్మిణీ ధర్మవర్ధినీ |  
లోకాతీతా గుణాతీతా, సర్వాతీతా శమాత్మికా || 176 ||

బంధూక కుసుమ ప్రఖ్యా, బాలా లీలావినోదినీ |  
సుమంగళీ సుఖకరీ, సువేషాడ్యా సువాసినీ || 177 ||

సువాసిన్యర్చనప్రీతా, శోభనా శుద్ధ మానసా |  
బిందు తర్పణ సంతుష్టా, పూర్వజా త్రిపురాంబికా || 178 ||

దశముద్రా సమారాధ్యా, త్రిపురా శ్రీవశంకరీ |  
జ్ఞానముద్రా జ్ఞానగమ్యా, జ్ఞానజ్ఞేయ స్వరూపిణీ || 179 ||

యోనిముద్రా త్రిఖండేశీ, త్రిగుణాంబా త్రికోణగా |  
అనఘాద్భుత చారిత్రా, వాంఛితార్థ ప్రదాయినీ || 180 ||

అభ్యాసాతి శయజ్ఞాతా, షడధ్వాతీత రూపిణీ |  
అవ్యాజ కరుణామూర్తి, రజ్జానధ్వాంత దీపికా || 181 ||

ఆబాలగోప విదితా, సర్వానుల్లంఘ్య శాసనా |  
శ్రీ చక్రరాజనిలయా, శ్రీమత్త్రిపుర సుందరీ || 182 ||

శ్రీ శివా శివశక్త్యైక్య, రూపిణీ లలితాంబికా |  
ఏవం శ్రీలలితాదేవ్యా నామ్నాం సాహస్రకం జగుః || 183 ||

|| ఇతి శ్రీ బ్రహ్మాండపురాణే, ఉత్తరఖండే, శ్రీ హయగ్రీవాగస్త్య సంవాదే,  
శ్రీలలితారహస్యనామ సాహస్రస్తోత్ర కథనం నామ ద్వితీయోఽధ్యాయః ||

## Lingaashtakam

బ్రహ్మమురారి సురార్చిత లింగం  
నిర్మలభాసిత శోభిత లింగమ్ |  
జన్మజ దుఃఖ వినాశక లింగం  
తత్-ప్రణమామి సదాశివ లింగమ్ || 1 ||

దేవముని ప్రవరార్చిత లింగం  
కామదహన కరుణాకర లింగమ్ |  
రావణ దర్ప వినాశన లింగం  
తత్-ప్రణమామి సదాశివ లింగమ్ || 2 ||

సర్వ సుగంధ సులేపిత లింగం  
బుద్ధి వివర్ధన కారణ లింగమ్ |  
సిద్ధ సురాసుర వందిత లింగం  
తత్-ప్రణమామి సదాశివ లింగమ్ || 3 ||

కనక మహామణి భూషిత లింగం  
ఫణిపతి వేష్టిత శోభిత లింగమ్ |  
దక్ష సుయజ్ఞ వినాశన లింగం  
తత్-ప్రణమామి సదాశివ లింగమ్ || 4 ||

కుంకుమ చందన లేపిత లింగం  
పంకజ హార సుశోభిత లింగమ్ |  
సంచిత పాప వినాశన లింగం  
తత్-ప్రణమామి సదాశివ లింగమ్ || 5 ||

దేవగణార్చిత సేవిత లింగం  
భావై-ర్భక్తిభిరేవ చ లింగమ్ |  
దినకర కోటి ప్రభాకర లింగం  
తత్-ప్రణమామి సదాశివ లింగమ్ || 6 ||

అష్టదళోపరివేష్టిత లింగం  
సర్వసముద్భవ కారణ లింగమ్ |  
అష్టదిద్ధ వినాశన లింగం  
తత్-ప్రణమామి సదాశివ లింగమ్ || 7 ||

సురగురు సురవర పూజిత లింగం  
సురవన పుష్ప సదార్చిత లింగమ్ |  
పరాత్పరం పరమాత్మక లింగం  
తత్-ప్రణమామి సదాశివ లింగమ్ || 8 ||  
లింగాష్టకమిదం పుణ్యం యః పఠేశ్శివ సన్నిధౌ |  
శివలోకమవాప్నోతి శివేన సహ మోదతే ||